


गणेशशंकर विद्यार्थी 
(I890 - 93]) 





गणेशशंकर विद्यार्थी का जन्म उत्तर प्रदेश के इलाहाबाद शहर में सन्‌ 890 में हुआ। एंट्रेंस पास करने 
के बाद वे कानपुर करेंसी दफ़्तर में मुलाजिम हो गए। फिर ।92] में 'प्रताप' साप्ताहिक अखबार 
निकालना शुरू किया। विद्यार्थी आचार्य महावीर प्रसाद द्विवेदी को अपना साहित्यिक गुरु मानते थे। 
उन्हीं की प्रेरणा से आजादी को अलख जगानेवाली रचनाओं का सृजन और अनुवाद उन्होंने किया। 
इसी उद्देश्य को पूर्ति के लिए उन्होंने सहायक पत्रकारिता को। विद्यार्थी के जीवन का ज्यादातर समय 
जेलों में बीता। इन्हें बार-बार जेल में डालकर भी अंग्रेज सरकार को संतुष्टि नहीं मिली। वह इनका 
अखबार भी बंद करवाना चाहती थी। कानपुर में 93] में मचे सांप्रदायिक दंगों को शांत करवाने के 
प्रयास में विद्यार्थी को अपने प्राणों की बलि देनी पड़ी। इनको मृत्यु पर महात्मा गांधी ने कहा था : 
काश! ऐसी मौत मुझे मिली होती। 

विद्यार्थी अपने जीवन में भी और लेखन में भी गरीबों, किसानों, मजलूमों, मजदूरों आदि के 
प्रति सच्ची हमदर्दी का इजहार करते थे। देश की आजादी को मुहिम में आड़े आनेवाले किसी भी 
कृत्य या परंपरा को वह आड़े हाथों लेते थे। देश की आजादी उनको नजर में सबसे महत्त्वपूर्ण थी। 
आपसी भाईचारे को नष्ट-भ्रष्ट करनेवालों को वे जमकर 'खबर' लेते थे। उनकी भाषा सरल, सहज, 
लेकिन बेहद मारक और सीधा प्रहार करनेवाली होती थी। 

प्रस्तुत पाठ 'धर्म को आड़ में विद्यार्थी जी ने उन लोगों के इरादों और कुटिल चालों को 
बेनकाब किया है, जो धर्म की आड लेकर जनसामान्य को आपस में लड़ाकर अपना स्वार्थ सिद्ध 
करने की फ़िराक में रहते हैं। धर्म की आड में अपना स्वार्थ सिद्ध करनेवाले हमारे ही देश में हों, 
ऐसा नहीं है। विद्यार्थी अपने इस पाठ में दूर देशों में भी धर्म की आड़ में कैसे-कैसे कुकर्म हुए 
हैं, कैसी-कैसी अनीतियाँ हुई हैं, कौन-कौन लोग, वर्ग और समाज उनके शिकार हुए हैं, इसका 
खुलासा करते चलते हैं। 

इस समय, देश में धर्म की धूम है। उत्पात किए जाते हैं, तो धर्म और ईमान के नाम 
पर, और जिद की जाती है, तो धर्म और ईमान के नाम पर। रमुआ और बुद्धू मियाँ 
धर्म और ईमान को जानें, या न जानें, परंतु उनके नाम पर उबल पड़ते हैं और जान 
लेने और जान देने के लिए तैयार हो जाते हैं। 

देश के सभी शहरों का यही हाल है। उबल पडनेवाले साधारण आदमी का इसमें 
केवल इतना ही दोष हे कि वह कुछ भी नहीं समझता-बूझता, और दूसरे लोग उसे 
जिधर जोत देते हैं, उधर जुत जाता है। यथार्थ दोष है, कुछ चलते-पुरज्ञे, पढ़े-लिखे 
लोगों का, जो मूर्ख लोगों की शक्तियों और उत्साह का दुरुपयोग इसलिए कर रहे हैं 
कि इस प्रकार, जाहिलों के बल के आधार पर उनका नेतृत्व और बड़प्पन कायम रहे। 
इसके लिए धर्म और ईमान की बुराइयों से काम लेना उन्हें सबसे सुगम मालूम पड़ता 
है। सुगम है भी। 

साधारण से साधारण आदमी तक के दिल में यह बात अच्छी तरह बेठी हुई है 
कि धर्म और ईमान की रक्षा के लिए प्राण तक दे देना वाजिब है। बेचारा साधारण 
आदमी धर्म के तत्त्वों को क्या जाने? लकीर पीटते रहना ही वह अपना धर्म समझता 
है। उसकी इस अवस्था से चालाक लोग इस समय बहुत बेजा फ़ायदा उठा रहे हैं। 

पाश्चात्य देशों में, धनी लोगों की, गरीब मजदूरों को झोपड़ी का मजाक उड़ाती हुई 
अट्टालिकाएँ आकाश से बातें करती हैं! गरीबों को कमाई ही से वे मोटे पड़ते हैं, और 
उसी के बल से, वे सदा इस बात का प्रयत्न करते हैं कि गरीब सदा चूसे जाते रहें। यह 
भयंकर अवस्था है! इसी के कारण, साम्यवाद, बोल्शेविज्म आदि का जन्म हुआ। 

हमारे देश में, इस समय, धनपतियों का इतना ज़ोर नहीं है। यहाँ, धर्म के नाम 
पर, कुछ इने-गिने आदमी अपने हीन स्वार्था की सिद्धि के लिए, करोड़ों आदमियों 
की शक्ति का दुरुपयोग किया करते हैं। गरीबों का धनाढ्यों द्वारा चूसा जाना इतना 
बुरा नहीं है, जितना बुरा यह है कि वहाँ है धन की मार, यहाँ है बुद्धि पर मार। वहाँ 
धन दिखाकर करोड़ों को वश में किया जाता है, ओर फिर मन-माना धन पैदा करने 
के लिए जोत दिया जाता है। यहाँ है बुद्धि पर परदा डालकर पहले ईश्वर और आत्मा 
का स्थान अपने लिए लेना, और फिर, धर्म, ईमान, ईश्वर और आत्मा के नाम पर 
अपनी स्वार्थ-सिद्धि के लिए लोगों को लड़ाना-भिडाना। 

मूर्ख बेचारे धर्म की दुहाइयाँ देते और दीन-दीन चिल्लाते हैं, अपने प्राणों की 
बाजियाँ खेलते और थोड़े-से अनियंत्रित और धूर्त आदमियों का आसन ऊँचा 
करते और उनका बल बढ़ाते हैं। धर्म और ईमान के नाम पर किए जाने वाले इस 
भीषण व्यापार को रोकने के लिए, साहस और दृढ़ता के साथ, उद्योग होना 
चाहिए। जब तक ऐसा नहीं होगा, तब तक भारतवर्ष में नित्य-प्रति बढ़ते जाने 
वाले झगड़े कम न होंगे। 

धर्म को उपासना के मार्ग में कोई भी रुकावट न हो। जिसका मन जिस प्रकार 
चाहे, उसी प्रकार धर्म की भावना को अपने मन में जगावे। धर्म और ईमान, मन का 
सौदा हो, ईश्वर और आत्मा के बीच का संबंध हो, आत्मा को शुद्ध करने और ऊँचे 
उठाने का साधन हो। वह, किसी दशा में भी, किसी दूसरे व्यक्ति की स्वाधीनता को 
छीनने या कुचलने का साधन न बने। आपका मन चाहे, उस तरह का धर्म आप मानें, 
और दूसरों का मन चाहे, उस प्रकार का धर्म वह माने। दो भिन्न धर्मों के मानने वालों 
के टकरा जाने के लिए कोई भी स्थान न हो। यदि किसी धर्म के मानने वाले कहीं 
जबरदस्ती टाँग अड़ाते हों, तो उनका इस प्रकार का कार्य देश की स्वाधीनता के 
विरुद्ध समझा जाए। 

देश की स्वाधीनता के लिए जो उद्योग किया जा रहा था, उसका वह दिन 
निःसंदेह, अत्यंत बुरा था, जिस दिन, स्वाधीनता के क्षेत्र में खिलाफ़त, मुल्ला, 
मौलवियों और धर्माचार्यो को स्थान दिया जाना आवश्यक समझा गया। एक प्रकार 
से उस दिन हमने स्वाधीनता के क्षेत्र में, एक कदम पीछे हटकर रखा था। अपने 

उसी पाप का फल आज हमें भोगना पड़ रहा है। देश को स्वाधीनता के संग्राम 
ही ने मौलाना अब्दुल बारी और शंकराचार्य को देश के सामने दूसरे रूप में पेश 
किया, उन्हें अधिक शक्तिशाली बना दिया और हमारे इस काम का फल यह हुआ 
है कि इस समय, हमारे हाथों ही से बढ़ाई इनकी और इनके से लोगों की शक्तियाँ 
हमारी जड़ उखाड़ने और देश में मज़हबी पागलपन, प्रपंच और उत्पात का राज्य 
स्थापित कर रही हैं। 

महात्मा गांधी धर्म को सर्वत्र स्थान देते हैं। बे एक पग भी धर्म के बिना चलने 
के लिए तैयार नहीं। परंतु उनकी बात ले उड़ने के पहले, प्रत्येक आदमी का कर्तव्य 
यह है कि वह भली-भाँति समझ ले कि महात्माजी के 'धर्म' का स्वरूप क्या है? 
धर्म से महात्माजी का मतलब धर्म ऊँचे और उदार तत्त्वों ही का हुआ करता है। उनके 
मानने में किसे एतराज हो सकता है। 

अजाँ देने, शंख बजाने, नाक दाबने और नमाज पढ़ने का नाम धर्म नहीं है। 
शुद्धाचरण और सदाचार ही धर्म के स्पष्ट चिह्न हैं। दो घंटे तक बैठकर पूजा कीजिए 
और पंच-वक्ता नमाज भी अदा कीजिए, परंतु ईश्वर को इस प्रकार रिश्वत के दे 
चुकने के पश्चात्‌, यदि आप अपने को दिन-भर बेईमानी करने और दूसरों को 
तकलीफ़ पहुँचाने के लिए आजाद समझते हैं तो, इस धर्म को, अब आगे आने 
वाला समय कदापि नहीं टिकने देगा। अब तो, आपका पूजा-पाठ न देखा जाएगा, 
आपको भलमनसाहत को कसौटी केवल आपका आचरण होगी। सबके कल्याण 
की दृष्टि से, आपको अपने आचरण को सुधारना पडेगा और यदि आप अपने 
आचरण को नहीं सुधारेंगे तो नमाज और रोजे, पूजा और गायत्री आपको देश के 
अन्य लोगों की आजादी को रोंदने और देश-भर में उत्पातों का कीचड़ उछालने के 
लिए आजाद न छोड़ सकेगी। 

ऐसे धार्मिक और दीनदार आदमियों से तो, वे ला-मजहब और नास्तिक आदमी कहीं 
अधिक अच्छे और ऊँचे हैं, जिनका आचरण अच्छा है, जो दूसरों के सुख-दुःख का 
खयाल रखते हैं और जो मूर्खो को किसी स्वार्थ-सिद्धि के लिए उकसाना बहुत बुरा 
समझते हैं। ईश्वर इन नास्तिकों और ला-मजहब लोगों को अधिक प्यार करेगा, और 
वह अपने पवित्र नाम पर अपवित्र काम करने वालों से यही कहना पसंद करेगा, मुझे 

मानो या न मानो, तुम्हारे मानने ही से मेरा ईश्वरत्व कायम नहीं रहेगा, दया करके, 
मनुष्यत्व को मानो, पशु बनना छोड़ो और आदमी बनो! 


मौखिक 


प्रश्‍न-अभ्यास 


निम्नलिखित प्रश्नों के उत्तर एक-दो पंक्तियों में दीजिए- 


|, 


5 0 5 


लिखित 


आज धर्म के नाम पर क्या-क्या हो रहा हे? 

धर्म के व्यापार को रोकने के लिए क्या उद्योग होने चाहिए? 

लेखक के अनुसार स्वाधीनता आंदोलन का कौन सा दिन सबसे बुरा था? 
साधारण से साधारण आदमी तक के दिल में क्या बात अच्छी तरह घर कर बेठी है? 
धर्म के स्पष्ट चिह्न क्या हें? 


(क ) निम्नलिखित प्रश्नों के उत्तर (25-30 शब्दों में) लिखिए- 


2 
3 
4 
5 
6. 

(ख ) निम्नलिखित 
| 
2 
3 
4 
5 


म्न 


चलते-पुरजे लोग धर्म के नाम पर क्या करते हैं? 

चालाक लोग साधारण आदमी की किस अवस्था का लाभ उठाते हैं? 
आनेवाला समय किस प्रकार के धर्म को नहीं टिकने देगा? 

कौन-सा कार्य देश की स्वाधीनता के विरुद्ध समझा जाएगा? 
पाश्चात्य देशों में धनी और निर्धन लोगों में क्या अंतर हे? 

कौन-से लोग धार्मिक लोगों से अधिक अच्छे हैं? 

लिखित प्रश्नों के उत्तर ( 50-60 शब्दों में) लिखिए- 

धर्म और ईमान के नाम पर किए जाने वाले भीषण व्यापार को कैसे रोका जा सकता है? 
'बुद्धि पर मार' के संबंध में लेखक के क्या विचार हैं? 

लेखक की दृष्टि में धर्म की भावना कैसी होनी चाहिए? 

महात्मा गांधी के धर्म-संबंधी विचारों पर प्रकाश डालिए। 

सबके कल्याण हेतु अपने आचरण को सुधारना क्यों आवश्यक है? 

।. उबल पड़ने वाले साधारण आदमी का इसमें केवल इतना ही दोष है कि वह कुछ भी 
नहीं समझता-बूझता, और दूसरे लोग उसे जिधर जोत देते हैं, उधर जुत जाता है। 

2. यहाँ है बुद्धि पर परदा डालकर पहले ईश्वर और आत्मा का स्थान अपने लिए लेना, 
और फिर धर्म, ईमान, ईश्वर और आत्मा के नाम पर अपनी स्वार्थ-सिद्धि के लिए 
लोगों को लड़ाना-भिड़ाना। 

3. अब तो, आपका पूजा-पाठ न देखा जाएगा, आपकी भलमनसाहत की कसौटी केवल 
आपका आचरण होगी। 

4. तुम्हारे मानने ही से मेरा ईश्वरत्व कायम नहीं रहेगा, दया करके, मनुष्यत्व को मानो, 
पशु बनना छोड़ो और आदमी बनो! 


भाषा-अध्ययन 


l. 


उदाहरण के अनुसार शब्दों के विपरीतार्थक लिखिए- 

सुगम दुर्गम 

धर्म र म्र 

ईमान न 

साधाण - 

स्वार्थ Cee 

दुरुपयोग - (¢ Ae 

नियंत्रित - .......... 

स्वाधीनता - _............. 

निम्नलिखित उपसर्गो का प्रयोग करके दो-दो शब्द बनाइए- 
ला, बिला, बे, बद, ना, खुश, हर, गैर 

उदाहरण के अनुसार 'त्व' प्रत्यय लगाकर पाँच शब्द बनाइए- 
उदाहरण: देव + त्व = देवत्व 

निम्नलिखित उदाहरण को पढ़कर पाठ में आए संयुक्त शब्दों को छाँटकर लिखिए- 
उदाहरण: चलते-पुरजे 

'भी' का प्रयोग करते हुए पाँच वाक्य बनाइए- 

उदाहरण: आज मुझे बाजार होते हुए अस्पताल भी जाना है। 

रा 


54/स्पर्श 


योग्यता-विस्तार 


'धर्म एकता का माध्यम हे'- इस विषय पर कक्षा में परिचर्चा कीजिए। 


उत्पात 
ईमान 


शब्दार्थ और टिप्पणियाँ 


जाहिलों ( जाहिल )- 


वाजिब 
बेजा 
अझलिकाएँ 
साम्यवाद 


बोल्शेविज्म 
धनाढ्य 
स्वार्थ-सिद्धि 
अनियंत्रित 
धूर्त 
खिलाफ़त 
मज़हबी 
प्रपंच 

उदार 
भलमनसाहत 
कसौटी 


ला-मज़हब 


उपद्रव, खुराफ़ात 
नीयत, सच्चाई 

मूर्ख, गवार, अनपढ़ 

उचित, उपयुक्त, यथार्थ 

गलत, अनुचित 

ऊँचे-ऊँचे मकान, प्रासाद 

कार्ल मार्क्स द्वारा प्रतिपादित राजनीतिक सिद्धांत जिसका उद्देश्य 
विश्व में वर्गहीन समाज को स्थापना करना हे 

सोवियत क्रांति के बाद लेनिन के नेतृत्व में स्थापित व्यवस्था 
धनवान, दौलतमंद 

अपना स्वार्थ पूरा करना 

जो नियंत्रण में न हो, मनमाना 

छली, पाखंडी 

खलीफ़ा का पद, पैगंबर या बादशाह का प्रतिनिधि होना 

धर्म विशेष से संबंध रखनेवाला 

छल, धोखा 

महान, दयालु, ऊँचे दिलवाला 

सज्जनता, शराफ़त 

परख, जाँच 

जिसका कोई धर्म, मजहब न हो, नास्तिक 

